

شاہ لہذا کم اجمعیں۔ یعنی اگر خدا چاہتا تو تم سب کو جبراً ہدایت یافتہ کر دیتا۔ لیکن اس نے ایسا نہیں کیا۔ کیونکہ جبری ہدایت تمہارے ارادے و اختیار کو توڑ کر رکھ دیتی۔ پھر تمہاری نیکی، نیکی نہ ہوتی، تمہاری کسی خوبی اور صلاحیت میں تمہارا اپنا کوئی کردار نہ ہوتا۔ پھر تمہارا اچھا ہونا، نہ تمہارے لیے باعث افتخار ہوتا اور نہ تمہارے شکست و ارتقاء کا ذریعہ۔ اس نے تمہیں اختیار کی آزادی بخشی تاکہ تم اپنی صلاحیتوں کو آزماؤ کیونکہ نگوینی و تشریحی ہر دو ہدایت تمہارے پاس موجود ہیں۔

بعض انسانوں کا مغرب، استوں کی طرف جانا اور بعض کا قصد اسمیل کی طرف آنا انسانوں کے اختیار کی آزادی کی واضح دلیل ہے۔ ولو شاء لہذا کم اجمعیں۔ کا مطلب یہی ہے کہ خدا انسانوں کو اس زمین پر آزاد دیکھنا چاہتا ہے۔ اب یہ کام انسانوں کا ہے کہ وہ اس آزادی کو کس طرح استعمال کرتے ہیں۔ لہذا یہ جس نے بھی کہا ہے غلط کہا ہے۔

ناحق ہم مجبوروں پر یہ تہمت ہے عیاری کی
چاہے ہیں سو آپ کرے ہیں ہم کو عبت بدنام کیا
اللہ نے انسان کو فہور و تقویٰ، کی صلاحیتوں سے یکساں نوازا ہے یعنی وہ چاہے تو فہور کی راہ
اختیار کر لے اور چاہے تو تقویٰ کی۔

انا ہدیۃ السبیل اما شاکرا و اما کلورا۔ (العر ۳)

ہم نے اس کے لئے صحیح راستے کی ہدایت کر دی ہے۔ وہ چاہے تو ماننے والا بن جائے اور چاہے تو انکار کرنے والا۔ (اس انتخاب میں جبر کا سوال ہی پیدا نہیں ہوتا) حقیقت یہ ہے کہ لفظ ”ہدایت“ خود اس امر کی بہت بڑی شہادت ہے کہ انسان کو کسی نیکی یا بدی پر مجبور نہیں کیا گیا ہے کیونکہ ہدایت تو اسی کو دی جاتی ہے جو مجبور نہیں ہوتا۔ اور مجبور کے پاس اپنے ارادہ اور اختیار کا کوئی Option نہیں ہوتا۔ تاہم یہ بھی ایک بنیادی حقیقت ہے کہ عقل انسانی، ہدایت کی ان مستقل اقدار کو از خود وضع نہیں کر سکتی، جس کے مطابق حیات انسانی اپنی منزل مقصود تک پہنچ سکے۔ یہ اقدار خدا کی طرف سے ملتی ہیں۔ اور انہیں وحی کہا جاتا ہے: قل ان ہدی اللہ ہو الہدی۔ (البقرہ ۱۴۰) آپ کہہ دیجئے۔ بے شک اللہ کی ہدایت وہی ہے جو وحی ہے۔

عقل انسانی کو اس وحی کی اسی طرح ضرورت ہے جس طرح انسانی آنکھ کو روشنی کی۔ وحی کی اس رہنمائی کو ہدایت خداوندی کہتے ہیں۔ جو انسان کو زندگی کی توازن بدوش راہ کی طرف کشاں کشاں لیے چلتی

اہل کتاب کے ”مومنین“ سے مراد کون لوگ ہیں؟

سوال: سورہ آل عمران کی آیت نمبر ۱۱ میں اہل کتاب کے مومنوں کا ذکر ہے۔ ان میں کون سے اہل کتاب مراد ہیں۔ یہودی یا عیسائی؟ یا دونوں؟ اسی طرح سورہ آل عمران کی آیت ۱۹۹ میں بھی اہل کتاب کے مومنوں کا ذکر ملتا ہے۔ وہ کون سے اہل کتاب ہیں؟ (سید کمال احمد۔ بلیر)

جواب: سب سے پہلے تو پہلی آیت مسئلہ کے الفاظ ملاحظہ فرمائیں۔

ولو امن اہل الکتاب لکان خیر الہم منہم المؤمنون و اکثر ہم الفسقون۔

(آل عمران ۱۱۰)

اور اگر اہل کتاب ایمان لے آتے تو ان کے حق میں بہتر ہوتا ان میں بعض تو مومن ہیں۔ لیکن اکثریت فاسقوں پر مشتمل ہے۔

اس آیت کے سیاق کو دیکھنے سے معلوم ہوتا ہے کہ یہاں جن اہل کتاب کو ”مومنون“ کہا گیا ہے۔ ان سے مراد یہود ہیں۔ کیونکہ اگلی دو آیات میں جن امور کو بیان کیا گیا ہے۔ ان کا تعلق بھی یہود سے ہی ہے۔ مثلاً:

۱۔ وہ جب تم سے جنگ کریں گے تو پیٹ پیچھردیں گے۔

۲۔ ان پر زلت و مسکنت مسلط کر دی گئی ہے۔ (آئیں اگلی دینیوی حالت کی طرف اشارہ ہے)

۳۔ وہ لوگوں سے کسی معاہدہ کے بغیر، کہیں نہ رہ سکیں گے۔ خواہ وہ معاہدہ جیل اللہ کی صورت میں مسلمانوں کی حکومت سے کیا گیا ہو یا جیل من الناس کی صورت میں غیر مسلم حکومتوں سے ہو۔

۴۔ وہ اللہ کے غضب کا شکار ہوئے ہیں۔ (آئیں اگلی دینی حالت نیز اخروی انجام کی طرف اشارہ ہے)

۵۔ انہوں نے ناحق قتل انبیاء کی کوششیں کی ہیں۔ یا انہوں نے ناحق، انبیاء کو قتل کیا ہے۔

مذکورہ بالا جرائم میں سے بعض کا بیان، یہودیوں کے تعلق سے سورہ بقرہ ۶۱ میں بھی آیا ہے

اس سے معلوم ہوتا ہے کہ پہلی آیت مسئلہ، یہودیوں کے تعلق کے خاص ہے۔

البتہ دوسری آیت مسئلہ میں مومن اہل کتاب سے مراد یہود و نصاریٰ دونوں کو لیا گیا ہے۔

پہلے ایک آیت ملاحظہ ہو پھر تفسیر:

وان من اهل الكتاب لمن يؤمن بالله وما انزل اليكم وما انزل اليهم خضعين لله لا

يشكرون باينت الله تمنا قليلا (آل عمران ۱۹۹)

اور یقیناً اہل کتاب میں بعض ایسے بھی ہیں۔ جو ایمان باللہ کے حامل ہیں اور (اے مسلمانوں!) جو کچھ تم پر اور ان پر نازل ہو چکا ہے اس کے بھی مومن ہیں اور وہ خدا کے احکام کے آگے خود کو جھکائے ہوئے ہیں۔ اور وہ آیات خداوندی کو تھوڑے دامنوں میں فروخت نہیں کرتے۔

یہاں پر وما انزل اليكم سے قرآن مجید اور ما انزل اليهم سے فیر تحریف شدہ کتاب (توریت و انجیل) مراد ہے۔ اس سے معلوم ہوتا ہے کہ بعض اہل کتاب نے توریت و انجیل میں کتمان تحریف کا جرم نہیں کیا تھا۔ نہ بشارات کو چھپایا تھا نہ احکام کو بدلتا تھا۔ دراصل "لا يشكرون" میں ان کی اس شاندار صفت کا بیان ہوا ہے۔ جو ان کے ایمان کا ذریعہ بنی۔ مطلب یہ ہے کہ انہوں نے اللہ کی آیتوں کو تھوڑے دامنوں میں نہیں بیچا۔ توریت و انجیل کے وہ احکام یا پیشگوئیاں جن سے آنحضرت ﷺ کی نبوت و رسالت کا اثبات ہوتا تھا۔ ان کو جاننے اور ماننے کا نتیجہ قرآن مجید کو جاننے اور ماننے کی صورت میں ظاہر ہوا۔ اس لیے اللہ تعالیٰ نے ان کے اخلاص ایمان کو نمایاں کیا اور بتایا کہ ان کا ایمان بے غل و غش ہے۔ کیونکہ وہ خضعین اللہ کا مصداق ہیں۔

قرآن مجید نے ایک مقام پر علماء کی تعریف بایں الفاظ فرمائی ہے:

انما يخشى الله من عباده العلماء (فاطر ۲۸)

خدا کے حضور تو اس کے وہی بندے جھکتے ہیں جو (آثار فطرت) کا علم رکھتے ہیں۔

معلوم ہوتا ہے کہ اہل کتاب میں سے جو لوگ ایمان لائے۔ وہ دراصل علماء ہی تھے۔ ان کے علم کی دلیل، انکی صفت خاصیت ہے۔ اور دوسری دلیل لایعشرون میں مذکور ہے ظاہر ہے کہ ان صفات کے مصداق علماء ہی ہو سکتے ہیں۔ کیونکہ ولا تشكروا باينت تمنا قليلا۔ (البقرہ ۴۱) کے مخاطب بھی اصلاً علماء ہی ہیں کہ وہی اللہ کی آیتوں کو تھوڑے دامنوں میں بیچنے کی صلاحیت رکھتے ہیں۔ اور زمانہ نزول قرآن میں تو اکثر اہل کتاب کا یہی وطیرہ تھا پھر جنہوں نے کتمان حق اور اشتراک آیات کا ارتکاب کیا وہی مضموم الملوب ٹھہرے اور جنہوں نے ایسا نہیں کیا۔ انہیں توفیق ایمان نصیب ہوئی۔ اور وہی عند اللہ ماجور ہوئے۔

حافظ ابن کثیر کے مطابق یہودیوں میں سے مسلمان ہونے والے علماء کی تعداد دس تک نہیں پہنچی۔ البتہ عیسائیوں کی ایک قابل لحاظ تعداد مسلمان ہوئی۔ (تفسیر ابن کثیر) یعنی عیسائیوں میں سے

چالیس اہل نجران، بیس اہل حبشہ اور آٹھ اہل روم مسلمان ہوئے۔ واضح رہے کہ یہ تعداد فقط دور رسالت کا ہے۔ اس کے بعد بھی بیس ہزار لوگ داخل اسلام ہوئے ہیں۔ اس لیے ہم سمجھتے ہیں کہ یہ آیت اپنے اندر پیشگوئی کا رنگ لیے ہوئے ہے۔ کیونکہ یہود و نصاریٰ کے قبول اسلام کا مظاہرہ گاہ بگاہ باصرہ افروز یا سمع نواز ہوتا رہتا ہے۔ اور قرآنی صداقت کی شہادت پیش کرتا رہتا ہے۔

ابھی حال ہی میں گلشن اقبال (کراچی) کا ایک عیسائی پادری (عمانویل جان) مسلمان ہوا۔ اس کا اسلامی نام عبداللہ شیخ رکھا گیا۔ اس نے راقم الحروف کی رہائش گاہ پر منعقد ہونے والی ماہانہ علمی و تحقیقی نشست میں ہماری دعوت پر اپنے قبول اسلام پر گہر بھی دیا۔ یہ واقعہ پیشگوئی کے رنگ میں قرآنی سچائی کی ایک ادنیٰ سی مثال ہے۔ ماضی قریبہ و بعید میں اہل کتاب کے متعدد اصحاب علم و فضل نے اسلام قبول کیا ہے۔ مورس بوکانے، علامہ اسد مارما یوک کاخال جیسے سینکڑوں نام ہماری تاریخ میں ہیرے کی طرح جگمگا رہے ہیں۔ اور اب مستقبل قریب و بعید میں کتنے عیسائی یہود و نصاریٰ مشرق و اسلام ہونے والے ہیں۔ یہ خدائی بہتر جانتا ہے۔

لوطی نہیں، سدومی

السوال: لوطی، اس شخص کو کہتے ہیں جو انعام باز ہو۔ کیا حضرت لوط علیہ السلام کے ماننے والے لوگ لوطی تھے۔ اس بارے میں صحیح کیا ہے؟ غلط کیا ہے؟ پابیز واضح کریں میں سخت ذہنی خلیجان میں مبتلا ہوں۔

(سید عارف علی، کراچی)

الجواب: جی ہاں! آپ نے درست لکھا ہے ہماری تقریباً تمام ہی اردو لغات میں لفظ "لوطی" کے معنی بیکہ لکھے گئے ہیں جو آپ نے بتائے ہیں۔ مگر میں اس معنی کو حضرت لوط علیہ السلام کی نسبت سے صحیح نہیں سمجھتا بلکہ اسے ظہیر خدا کے ساتھ بے ادبی اور زیادتی پر محمول کرتا ہوں۔

میری ناقص رائے میں حضرت لوط علیہ السلام کے ماننے والوں اور فرمانبرداروں کو تو لوطی کہا جاسکتا ہے مگر ان گنہگاروں اور ناپاکاروں کو لوطی ہرگز نہیں کہا جاسکتا جو غضب الہی کا شکار ہو کر عذاب الہی کا نشانہ بنے۔ ایسے مجرموں کو حضرت لوط جیسے ظہیر سے منسوب کرنا ظہیر خدا کی شان میں سراسر گستاخی ہے۔ مگر افسوس کہ یہاں معاملہ الٹ ہو گیا ہے۔

اب لوطی، اس شخص کو کہتے ہیں، جو انعام باز ہو۔ اور اس معنی کو اس قدر استحکام حاصل ہو گیا ہے

کہ علمائے کرام کے بقول:

”اگر کسی شخص نے۔۔۔۔۔ تہت لگائی اور پارسا مہمان کو کھانا اے فاسق!

اے لوطی!۔۔۔۔۔ اس قسم کے الفاظ کہے تو بھی اس پر تعزیر ہوگی۔۔۔

(۱۹۳۱ء، احمد رضا بریلوی، تفسیر قرآن الحکیم، ۵۶۱) بحوالہ اردو لغت، ج ۱۶، اردو لغت

یورڈ، (ترقی اردو یورڈ، کراچی) ۱۹۹۳ء مدیر اعلیٰ ڈاکٹر فرمان فتحپوری

اس حوالہ سے بتانا یہ مقصود ہے کہ یہاں لفظ "مطلقی" کو گامی تصور کیا گیا ہے۔ اور اس لفظ کی نسبت کسی نیک انسان کی طرف کرنے کو لائق تعزیر جرم قرار دیا گیا ہے۔

حضرت لوط علیہ السلام جس قوم کی طرف مبعوث ہوئے وہ قوم سدوم اور عموره نامی بیستوں
 میں رہتی تھی۔ (بائبل، کتاب پیدائش، باب نمبر ۱۳، آیت نمبر ۱۳) اسی قوم میں بحیثیت مجموعی یہ سب
 سے پہلے پڑی کہ اس نے امر و نہی پرستی (ہم جنس پرستی) کو بطور قومی تہذیب کے اختیار کیا۔ قرآن مجید نے یہ
 حقیقت سورہ غلبوت (آیات ۳۸-۴۰) اور سورہ الاعراف (آیات نمبر ۸۰-۸۱) میں واضح کاف کر دی
 ہے۔ بلاشبہ یہ فعل ضعیف حضرت لوط علیہ السلام کی قوم نے اختیار کیا، جسکی پاداش میں وہ تباہ و برباد کر دی گئی۔
 پھر اس قوم کا اس فعل بد کے باعث تباہ و برباد ہو جانا ہی اس امر کیلئے کافی دلیل ہے کہ اس غیر فطری و غیر
 اخلاقی عمل کی نسبت پیغمبر خدا کے نام مبارک سے کرنے کی بجائے اسی بڑی ہستی (سدوم) کی طرف کی
 جائے، جو تباہ و برباد کی گئی یعنی افلاس بازوں کو بھائے لوطی کے سدوی کہہا جائے۔

سکھتی تعجب خیز بات ہے کہ اردو میں لفظ لوطی، جس معنی میں استعمال کیا جاتا ہے اگر بڑی سی میں سے Sodomite یعنی سدومی ہی کہا جاتا ہے اور فعل لواطت کو Sodomy (سدومیت) کہتے ہیں دیکھیے۔ Hans Wehr-P.883, Lexicon-P.992, Al-Mawrid-P.875.

اس لئے میرے خیال میں انعام بازی کے مفہوم کو ظاہر کرنے کے لیے اردو زبان میں بھی سہولیت اور انعام بازی کے سادہ و سلیس استعمال کی جاتا چاہئے۔

تجبرہ کتب

خیا بان مجاہد ملت

ترتیب: محمد صادق قسوری

صفحات: ۱۲۸، قیمت: دو عا کے خیر

ناشر: مجاہد ملت فاؤنڈیشن قصور

تبرہ نگار: محمد اعظم سعیدی

مجاہد ملت مولانا عبدالستار خان نیازی کی مکتی، ملی، دینی اور تحریری خدمات کو طراج خمیسین پیش کرنے کے لیے مجاہد ملت فاؤنڈیشن قائم کی گئی ہے، جسکے زیر اہتمام دو تقریریں قبل از اس (۱) مجاہد ملت مشاہیر کی نظر میں (۲)

مجاہد ملت مولانا عبدالستار خان نیازی کی خدمات کا دائرہ بہت وسیع ہے۔ تعلیمی عہد سے آخری لمحہ حیات تک وہ حرکت میں رہے اور ان کی ہر حرکت میں مخدع اللہ برکت رہی۔ تحریک پاکستان اور تحریک ختم نبوت میں ان کا مثالی کردار ہر پھر پر کئی کئی بار تکرار ہوا ہے۔ اسی طرح دوسری تحریک میں بھی ان کا کردار مثبت والا زوال ہے، اگرچہ مولانا شاہ احمد نورانی سے علیحدہ ہونے کے بعد نواز شریف حکومت میں وزارت بلدیات قبول کرنا ان کے بے فرض ماضی سے میل نہیں کھاتا۔ اسکے باوجود بھی وہ کردار کے غازی ہی رہے اور تا دمِ زیست اپنے شعلہ کی طرح اپنے رُفیع کردار کو خفیدہ نہیں ہونے دیا۔

زیر نظر کتاب میں مختلف لوگوں کے تاثرات اور احوال میل ملاقات شامل ہیں جس سے مولانا کی زندگی کے کئی گوشے سامنے آتے ہیں مثلاً مولانا کا کرامت و ملی کامل تھے، ایران و کویت میں ان لوگوں سے خطاب جو آپ کے طرفہ کو دیکھنے کے لیے جمع ہوئے تھے، اور یہ کہ طرفہ ان کی شہادت تھا، یا زندگی بھر مجروح رہنے میں ان کے آئیڈل امام بخاری اور جمال الدین افغانی تھے وغیرہ۔

کتاب میں ۲۸ لوگوں کے تاثرات و نگارشات شامل ہیں، ۱۲۸ صفحات میں سے مجموعی طور پر ۳۳ صفحات نثریت و اقتساب، پنجاب اسمبلی میں مولانا کے پڑھے گئے اشعار، کتاب ارمان بچا دہلت پر تبصرے و مخطوط، ۳۲ مالی معاونین کی فہرست گزاری اور مولانا مرحوم کے مزار اور شہرکات کی تصاویر کے لیے وقف ہیں، یہ کتاب ۱۵ روپے کے کٹ بجج کر درج ذیل پتہ سے مفت حاصل کی جاسکتی ہے:

مجاہد ملت فاؤنڈیشن، برج کلاں ضلع قصور پوسٹ کوڈ ۵۵۰۵۱۱ (صوبہ پنجاب)